

(வலைப்பின்னல் மாற்று/முறை)



இலங்கைச் சனநாயக சோசலிசக் குடியரசின் பாராஞ்சமன்றம்

1999 ஆம் ஆண்டின் 37 ஆம் இலக்க, பராமரிப்புச்
சட்டம்

(1999 ஒர்ஜோபர் மாதம் 22 ஆந் தேதி அத்தாட்சிப்படுத்தப்பட்டது.)

அரசினர் ஆணைப்பாடு அச்சிடப்பட்டது.

1999, ஒர்ஜோபர் மாதம் 22 ஆந் தேதி இலங்கைச் சனநாயக சோசலிசக்
குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக
வெளியிடப்பட்டது.

இலங்கை அரசாங்க அச்சுத் தினைக்காத்திற் பதிப்பிக்கப்பெற்றது.

கொழும்பு 1, அரசாங்க வெளியீட்டு வலைகத்திற் பெற்றுக்கொள்ளலாம்.

விலை : ரூபா 13.75

தபாற் செலவு : ரூபா 5.25

[1999 ஆம் ஆண்டு ஒற்றோபர் மாதம் 22 ஆந் திகதி அத்தாட் சிப்படுத்தப்பட்டது.]

ச.வ.—ஓ. 35/98.

தங்களைப் பராமரித்துக்கொள்ள இயலாதவர்களாகிய பிள்ளைகளினதும் பராயமடைந்த வழித்தோன்றல்களி னதும் ஊனமுற்ற வழித்தோன்றல்களினதும் வாழ்க்கைத் துணைகளினதும் பராமரிப்புக்கு ஏற்பாடு செய்வதற்கும் ; பராமரிப்பு தொடர்பிலான சட்டம், பிள்ளைகளின் உரிமைகள்மீதான ஐக்கிய நாடுகளின் சமவாயத்தின் ஏற்பாடுகளுடன் இனங்கியொழுகப்படுவதை உறுதிப் படுத்துவதற்கும் ; அதனோடு தொடர்புடைய அல்லது அதன் இடைநேரவிளைவான கருமங்களுக்கு ஏற்பாடு செய்வதற்குமானதொரு சட்டம்.

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாகுக :—

1. இச்சட்டம் 1999 ஆம் ஆண்டின் 37 ஆம் இலக்க, சுருக்கப் பெயர். பராமரிப்புச் சட்டம் என எடுத்துக்காட்டப்படலாம்.

பாகம் I

பராமரிப்புக்கான விண்ணப்பம்

2. (1) போதியளவு வசதியள்ள எவ்ரேனும் ஆஸ், தன்னைப் பராமரித்துக்கொள்ள இயலாதவராகிய அத்தகைய ஆளின் வாழ்க்கைத்துணையைப்பறக்கணிக்குமிடத்து அல்லது நியாயமற்ற முறையில் பராமரிக்க மறுக்கின்றவிடத்து, நீதிவான் பராமரிப்புக்கான விண்ணப்பமொன்று செய்யப்படுவதன்மீதும் அத்துடன் அத்தகைய புரக்கணிப்பு அல்லது நியாயமற்ற மறுப்பு என்பிக்கப்படுவதன்மீதும் அத்தகைய ஆளின் வருமானத்தையும் அத்தகைய வாழ்க்கைத்துணையின் வசதிகளை யும் சூழ்நிலைகளையும் கருத்திற்கொண்டு, நீதிவான் பொருத்த மான தெனக் கருத்துக்கூடியவாறான அத்தகைய மாதாந்த வீதத்தில் அத்தகைய வாழ்க்கைத்துணையின் பராமிப்புக்கு மாதாந்தப் படியொன்றைச் செலுத்துமாறு அத்தகைய ஆளுக்குக் கட்டளையிடலாம்.

இரு வாழ்க்கைத் துணையின் அல்லது பிள்ளையின் அல்லது பராயமடைந்தவழித் தோன்றலின் அல்லது ஊனமுற்ற வழித்தோன்றலின் பராமரிப்புக்கான கட்டளை.

ஆயின், எவ்வாறாயினும், விண்ணப்பகார வாழ்க்கைத் துணை சோர வாழ்க்கை நடாத்திக்கொண்டிருந்தால் அல்லது வாழ்க்கைத்துணை இருவரும் இருவரினொத்த சம்மதத்துதின் பேரில் பிரிந்து வாழ்ந்துகொண்டிருந்தால், அத்தகைய கட்டளை எதுவும் ஆக்கப்படலாகாது.

(2) போதியளவு வசதியுடைய பெற்றார் ஒருவர், அவரது, தன்னைப் பராமரித்துக்கொள்ள இயலாதவரான பிள்ளையைப் புறக்கணிக்குமிடத்து அல்லது பராமரிக்க மறுக்குமிடத்து, நீதிவான், பராமரிப்புக்கான விண்ணப்பமொன்று செய்யப்படுவதன்மீதும் அத்துடன் அத்தகைய புறக்கணிப்பு அல்லது மறுப்பு எண்பிக்கப்படுவதன்மீதும் பெற்றோரின் வருமானத்தையும் பிள்ளையின் வசதியையும் சூழ்நிலைகளையும் கருத்திற் கொண்டு, நீதிவான் பொருத்தமானதெனக் கருதுகின்றவாறான அத்தகைய மாத வீதத்தில் அத்தகைய பிள்ளையின் பராமரிப் புக்கு மாதந்தப் படியொன்றைச் செலுத்துமாறு அத்தகைய பெற்றோருக்குக் கட்டளையிடலாம் :

ஆயின், எவ்வாறாயினும், மணஞ்சாராத பிள்ளையொன்றின் விடயத்தில் பெற்றோராண்மை நம்பத்தகு சான்றிழுலம் நீதிவான் திருப்தியும் வகையில் எண்பிக்கப்பட்டாலன்றி, அத்தகைய கட்டளையெதுவும் ஆக்கப்படுதலாகது.

(3) போதிய வசதியுடைய பெற்றார் ஒருவர் அவரது, தம்மைப் பராமரித்துக்கொள்ள இயலாதவராகிய பராயமடைந்த வழித்தோன்றலைப் புறக்கணிக்குமிடத்து அல்லது பராமரிக்க மறுக்குமிடத்து நீதிவான் பராமரிப்புக்கான விண்ணப்பமொன்று செய்யப்படுவதன்மீதும் அத்துடன் அத்தகைய புறக்கணிப்பு அல்லது மறுப்பு எண்பிக்கப்படுவதன்மீதும் பெற்றோரின் வருமானத்தையும் பராயமடைந்த வழித்தோன்றலின் வசதிகளையும் சூழ்நிலைகளையும் கருத்திற் கொண்டு நீதிவான் பொருத்தமானதெனக் கருதுகின்றவாறான அத்தகைய மாதாந்த வீதப்படி அத்தகைய பராயமடைந்த பராமரிப்புக்கு மாதாந்தப் படியொன்றைச் செலுத்துமாறு கட்டளையிடலாம் :

ஆயின், எவ்வாறாயினும், மணஞ்சாராத வயதுவந்த வழித்தோன்றலொன்றின் விடயத்தில் பெற்றோராண்மை நம்பத்தகு சான்றிழுலம் எண்பிக்கப்பட்டாலன்றி, அத்தகைய கட்டளையெதுவும் ஆக்கப்படுதலாகாது.

(4) பொதிய வசதியுடைய பெற்றார் ஒருவர், அவரது, தன்னைப் பராமரித்துக்கொள்ள இயலாதவரான ஊனமுற்ற வழித்தோன்றலைப் புறக்கணிக்குமிடத்து அல்லது பராமரிக்க மறுக்குமிடத்து, நீதிவான் பராமரிப்புக்கான விண்ணப்பமொன்று செய்யப்படுவதன்மீதும் அத்துடன் அத்தகைய புறக்கணிப்பு அல்லது மறுப்பு எண்பிக்கப்படுவதன்மீதும், பெற்றோரின் வருமானத்தையும் ஊனமுற்ற வழித்தோன்றலின் வசதிகளையும் சூழ்நிலைகளையும் கருத்திற்கொண்டு, நீதிவான் பொருத்தமான தெனக் கருதுகின்றவாறான மாதாந்த வீதப்படி, அத்தகைய ஊனமுற்ற வழித்தோன்றலின் பராமரிப்புக்கு மாதாந்தப்படி யொன்றைச் செலுத்துமாறு அத்தகைய பெற்றோருக்குக் கட்டளையிடலாம் :

ஆயின், எவ்வாறாயினும் ஊனமுற்ற பின்னையொன் றின் விடயத்தில் பெற்றோரான்மை நம்பத்தகு சான்றின்மூலம் எண்பிக்கப்பட்டாலன்றி, அத்தகைய கட்டளையெதுவும் ஆக்கப்படுதலாகாது.

(5) உட்பிரிவு (1) அல்லது (2) அல்லது (3) அல்லது (4) என் பதன்கீழ் செய்யப்பட்ட விண்ணப்பமொன்றைப் பின்பற்றி படியொன்றின் கொடுப்பனவுக்கு நீதிவானொருவரால் கட்டளையொன்று ஆக்கப்படுமிடத்து, பதிவுசெய்யப்பட வேண்டிய நல்ல காரணங்களுக்காக நீதிவான் வேறு ஏதேனும் திகதியிலிருந்து கொடுப்பனவுக்குக் கட்டளையிட்டாலன்றி, பராமரிப்புக்கான விண்ணப்பம் அத்தகைய நீதிமன்றத்திற்குச் செய்யப்பட்ட திகதியிலிருந்து அத்தகைய படி செலுத்தப்படற்பாலதாதல் வேண்டும்.

(6) விடயத்துக்கு ஏற்றவாறு (2) ஆம், (3) ஆம் அல்லது (4) ஆம் உட்பிரிவின்கீழ் விடயத்துக்கு ஏற்றவாறு, பின்னையொன்றின், பராயமடைந்த வழித்தோன்றலின் அல்லது ஊனமுற்ற வழித்தோன்றலின் பராமரிப்புக்கான விண்ணப்பமொன்று செய்யப்படுகின்றவிடத்து, நீதிமன்றம் ஒன்றின், திறத்தவர்களின் விண்ணப்பத்தின் மேல் அல்லது தனது சொந்தப் பிரேரணையின் மேல், அடுத்த பெற்றாரை அத்தகைய விண்ணப்பத்துக்குத் திறத்தவர் ஒருவராகச் சேர்க்கலாம், அத்துடன், அத்தகைய பெற்றோர்களில் ஒருவருக்கெதிராக அல்லது அத்தகைய பெற்றோர்கள் இருவருக்கும் எதிராக தோதானதாக இருக்கும் அத்தகைய கட்டளையை ஆக்கலாம்.

கட்டளை செல்லு
படியாகும்
காலப்பதுதி.

3. ஏதேனும் பிள்ளையின், பராயமடைந்த வழித்தோன்றலின் அல்லது ஊனமுற்ற வழித்தோன்றலின் பராமரிப்புக்கான படியொன்றுக்கென இச்சட்டத்தின்கீழ் ஆக்கப்பட்ட கட்டளை யெதுவும், அத்தகைய கட்டளையின்கீழ் முன்னர் வருமதியான பணத்தை அறவிடும் நோக்கத்திற்குத் தவிர, எந்த ஆள் தொடர்பில் கட்டளை ஆக்கப்பட்டதோ அந்த ஆள் இச்சட்டத்தின் கருத்தெல்லைக்குள் விடயத்திற்கேற்ப ஒரு பிள்ளையாக, பராயமடைந்த வழித்தோன்றலாக அல்லது ஊனமுற்ற வழித்தோன்றலாக இல்லாதொழிந்த பிள்ளை ஏதேனும் வலுவோ செல்லுபடியாகுந்தனமேயா அற்றதாதல் வேண்டும்.

பராமரிப்புக்கான
விண்ணப்பங்கள்.

4. (1) பராமரிப்புக்கான விண்ணப்பமொன்று –

(அ) அத்தகைய விண்ணப்பம் ஒரு பிள்ளையின் அல்லது ஊனமுற்ற வழித்தோன்றலின் பராமரிப்புக்கானதாயிருக்குமிடத்து, அத்தகைய பிள்ளையால் அல்லது ஊனமுற்ற பிள்ளையை கட்டுக்காப்பில் வைத்திருக்கின்ற எவ்வேறும் ஆளினால் ;

(ஆ) அத்தகைய விண்ணப்பம் பராயமடைந்த ஒரு வழித்தோன்றலின் பராமரிப்புக்கானதாயிருக்குமிடத்து, அத்தகைய பராயமடைந்த வழித்தோன்றலால் அத்தகைய விண்ணப்பத்தைச் செய்யும் ஆற்றலில்லாதவிடத்து அதன் சார்பில் எவ்வேறுனம் ஆளினால் ; அத்துடன்

(இ) அத்தகைய விண்ணப்பம் ஒரு வாழ்க்கைத் துணையின் பராமரிப்புக்காயிருக்குமிடத்து, அத்தகைய வாழ்க்கைத்துணையால் அல்லது அத்தகைய வாழ்க்கைத்துணை அத்தகைய விண்ணப்பத்தைச் செய்யும் ஆற்றலில்லாத விடத்து, அவர் சார்பில் எவ்வேறும் ஆளினால் செய்யப்படலாம்.

(2) பராமரிப்புக்கான விண்ணப்பமொன்று, எந்த நீதவான் நீதிமன்றத்தின் நியாயாதிக்கத்தினுள் அவ்விண்ணப்பதாரி, அல்லது எந்த ஆள் தொடர்பில் அல்லது எந்த ஆளுக்கு எதிராக அத்தகைய விண்ணப்பம் செய்யப்படுகின்றதோ அந்த ஆள் வதிகின்றாரோ அந்த நீதிவான் நீதிமன்றத்திற்குச் செய்யப்படலாம்.

பாகம் II

பராமரிப்புக்கான கட்டளையை வலுவுக்கிடல்

5. (1) பத்தாம் பிரிவில் அடங்கியினால் ஏற்பாடுகளுக்கமைய, கட்டளைகளை எந்த ஆளுக்கெதிராக, 2 ஆம் பிரிவின்கீழ் அல்லது 11(1) ஆம் வலுவுக்கிடல். பிரிவுக்கான காப்பு வாசகத்தின்கீழ் கட்டளையொன்று ஆக்கப்படு கின்றதோ அந்த ஆளைவரும் (இதனக்துப்பின்னர் “பிரதிவாதி” என அழைக்கப்படுவார்) அத்தகைய கட்டளைக்கு இணங்கி யொழுகுவதை அச்சை செய்யுமிடத்து, நீதிவான் கட்டளையின் மீறுகை ஒவ்வொன்றுக்கும் தவணை தவறுகையிலுள்ள ஒவ்வொரு மாதத்தினதும் படியின் முழுத்தொகைக்கும் அல்லது அதன் ஏதேனும் பாகத்திற்கு, ஒரு மாதத்திற்கு நீடிக்கக்கூடிய சாதாரண அல்லது கட்டுமிய மறியற்றண்டனைக்கு அத்தகைய பிரதிவாதிக்கத் தண்டனைத் தீர்ப்பளிக்கலாம்.

(2) பராமரிப்புக் கட்டளையொன்றின்கீழ் ஏதேனும் கொடுப்பனவைப் பெறுவதற்கு உரித்துடையவரான எவ்வேறும் ஆளி னால் அதன்பொருட்டு விண்ணப்பமொன்று செய்யப்படி, நீதிவான், பிரதிவாதிக்கு மறியற்றண்டனைத் தீர்ப்பளிக்குமுன்னர் நீதிவான் நீதிமன்றத் தில் நீதிவானால் விதிக்கப்பட்ட சூற்றுப்பணத்தின் விதிப்பனவுக்குச் சட்டத்தால் ஏற்பாடு செய்யப்பட்ட முறையில் தவணை தவறுகையிலுள்ள தொகை விதிப்பனவு செய்யப்படவேண்டுமெனப் பணித்து ஆளை யொன்றை வழங்கலாம்.

6. (1) பராமரிப்புக் கட்டளையொன்றின்கீழ் ஏதேனும் கொடுப்பனவைப் பெறுவதற்கு உரித்துடைய ஆளைருவரின் விண்ணப்பத்தின்மீது, பிரதிவாதி இரண்டு மாதங்களை விழுஞ்சியவொரு காலப்பகுதிக்கு வருமதியான பராமரிப்பின் கொடுப்பனவில் தவணை தவறியுள்ளார் என நீதிவானுக்குத் தோன்றுமாயின், நீதிவான், விசாரணையின்பின்னர், கட்டளையொன்றின்மூலம் (இது இதனக்துப்பின்னர் “சம்பளத்தை நடூக்கட்டல் கட்டளை” எனக் குறிப்பீடுசெய்யப்படும்), பிரதிவாதியின் சம்பளத்திலிருந்து கட்டளையில் குறித்துரைக்கப்படக் கூடியவாறான அத்தகையை தொகையை கட்டளையில் குறித்துரைக்கப்படக்கூடியவாறான அத்தகைய காலப்பகுதிக்கு கழிப்பனவு செய்து அத்தொகையை உடனடியாக நீதிமன்றத் தால் பணிக்கப்பட்ட முறையில் விண்ணப்பகாரருக்கு அனுப்பு மாறு எதிர்வாதியின் தொழில் தருநராக நீதிவானுக்குத் தோன்றுகின்றவரான எந்த ஆளுக்குக் கட்டளை பணிக்கப்படு கின்றதோ அந்த ஆளைத் தேவைப்படுத்தலாம்.

பிரதிவாதியின்
சம்பளத்தை
நடூக்கட்டல்.

(2) (அ) இப்பிரிவின் (1) ஆம் உட்பிரிவின்கீழ் கட்டளை யொன்று ஆக்கப்படுமுன்னர். நீதவான் அவ்வுட் பிரிவின்கீழ் ஏன் கட்டளையொன்று ஆக்கப்படக் கூடாது என்பதற்குக் காரணம் காண்பிக்குமாறும், பிரதிவாதியின் சம்பள விவரங்களை, அத்தகைய கட்டளையில் குறித்துரைக்கப்படக்கூடியவாறான அத்தகைய காலப்பகுதிக்குள் நீதிமன்றத்திற்குக் கொடுத்துதவும்படி அவரைத் தேவைப்படுத்து மாறும் எந்த ஆங்க்கு அத்தகைய கட்டளையைச் சேர்ப்பிக்க அவர் உத்தேசிக்கின்றாரோ, அந்த ஆங்க்கு அறிவித்தல் கொடுத்தல் வேண்டும். இப்பிரிவின் (1) ஆம் உட்பிரிவின்கீழ் ஆக்கப்பட்ட ஏதேனும் கட்டளை, அத்தகைய கட்டளையால் இடருற்ற எவ்வேறும் ஆளினால் அரசியலமைப் பின் 154ஞ் என்னும் உறுப்புரையால் தாமிக்கப்பட்ட மேல்நீதிமன்றமொன்றிற்கான மேன்முறையீடொன் றின் விடயப்பொருளாகலாம். ஆனால், அத்தகைய மேன்முறையீடு எவ்வாறிருப்பினும், நீதவான் இச்சட்டத்தின்கீழ் வழக்கு நடவடிக்கைகளைத் தொடர்ந்து நடாத்தத் தீர்மானிக்கலாம். இச்சட்டத்தின் 14 ஆம் பிரிவின் ஏற்பாடுகள் அத்தகைய மேன்முறையீடு ஒவ்வொன்றுக்கும் அத்துடன் ஒவ்வொன்று தொடர்பிலும் ஏற்றமாற்றங்களுடன் ஏற்படுத்தையனவாதல் வேண்டும்.

(ஆ) நீதவான், பிரதிவாதிக்குச் சேர்க்கப்பட்ட கட்டளை யொன்றின்மூலம் அத்தகைய கட்டளையில் விதித்துரைக்கப்படக்கூடியவாறான அத்தகைய காலப்பகுதிக்குள் –

- (i) விடயத்திற்கேற்ப, அவரது தொழில்தருந்தின் அல்லது அவருக்கு ஒன்றுக்கு மேற்பட்ட தொழில்தருந்துகள் இருப்பின், தொழில்தருந்துகளின் பெயரையும் முகவரியையும்;
- (ii) அவரது அறிவுக்குட்படக்கூடியவாறு கழிப்பனவுகள் உட்பட, அவரது சம்பளம் பற்றிய அத்தகைய விவரங்களையும் ; அத்துடன்

(iii) அவரது தொழில்தருநர் அல்லது தொழில் தருநர் கள் அவரை இனங்காணபதனை இயலச்செய்வதற்குத் தேவையான அல்லது அவசியமான அத்தகைய வேறு எவ்வேயேனும் விவரங்களையும்

குறித்துரைக்கும் கூற்றொன்றை நீதிமன்றத்திற்குச் சமர்ப்பிக்குமாறும் அவரைத் தேவைப்படுத்தலாம்.

(3) இப்பிரிவின் (2) ஆம் உட்பிரிவின் (ஆ) என்னும் பந்தி யின்கீழ் ஆக்கப்பட்ட கட்டளையொன்றுக்கு இனங்கியோழுகிக் கொடுத்துதவப்பட்ட கூற்றொன்று ஏதேனும் நீதிமன்றத்தில் எவ்வேயேனும் வழக்கு நடவடிக்கைகளில் சாட்சியமாகப் பெறப்படுதல் வேண்டும் என்பதுடன் முரணானது காண்பிக்கப்பட்டாலன்றி, சொல்லப்பட்ட பந்தியில் குறிப்பீடுசெய்யப்பட்ட விவரங்களுக்கு முதற் தொற்ற எண்பிப்பாகக் கருதப்படுதலும் வேண்டும்.

(4) பிரதிவாதி சம்பந்தப்பட்ட பராமரிப்புக் கட்டளைக்கிணங்க எதேனும் கொடுப்பனவைச் செய்யத் தவறுதலானது, அவரது வேண்டுமென்ற மறுப்பின் அல்லது குற்றமுடைய அசட்டையின் காரணமாகவல்ல என நீதிவானுக்குத் தோன்றுமாயின் அவர் சம்பள நடுக்கட்டல் கட்டளையொன்றை ஆக்குதலாகாது.

(5) இப்பிரிவின் (1) ஆம் உட்பிரிவின் நியதிகளின்பாடி பிரதிவாதியின் சம்பளத்திலிருந்து கழிப்பனவு செய்யப்பட வேண்டிய தொகையைத் தீர்மானிக்கையில், நீதிவான், எதிர்வாதியின் வளங்களையும் தேவைகளையும் அத்துடன் எந்த ஆளின் பராமரிப்புக் கொடுப்பனவு தவறுகையிலுள்ளதோ அந்த ஆளின் தேவைகளையும் கருத்திற்கொள்ளுதல் வேண்டும்.

(6) கட்டளை எந்த ஆளுக்குப் பணிக்கப்படுகின்றதோ அந்த ஆளுக்கு கட்டளையின் பிரதியோன்று சேர்ப்பிக்கப்பட்ட திகதியிலிருந்து பதினான்கு நாட்கள் கழியும்வரை சம்பள நடுக்கட்டல் கட்டளையொன்று வலுவுக்கு வருதலாகாது.

(7) சம்பள நடுக்கட்டல் கட்டளையொன்று பிரதிவாதியின் அல்லது பராமரிப்புக் கட்டளையின்கீழ் கொடுப்பனவுகளைப் பெறுவதற்கு உரித்துடைய ஆளின் விண்ணப்பத்தின்மீது தன்றுபடி செய்யப்படலாம் அல்லது வேறுபடுத்தப்படலாம்.

(8) எந்த ஆளுக்குச் சம்பள நடுக்கட்டல் கட்டளையொன்று பணிக்கப்படுகின்றதோ அந்த ஆள் இச்சட்டத்தின் ஏற்பாடு கருக்கமைய, கட்டளைக்கு அல்லது (7) ஆம் உட்பிரிவின்கீழ் கட்டளை பின்னர் வேறுபடுத்தப்படுமாயின் வேறுபடுத்தப்பட்ட வாறான கட்டளைக்கு இணங்கியோழுகுதல் வேண்டும்.

(9) சம்பள நடுக்கட்டல் கட்டளையொன்றைப் பின்பற்றி பிரதிவாதியொருவரின் சம்பளத்திலிருந்து எவையேனும் கழிப்பனவுகள் செய்யப்பட வேண்டிய ஏதேனும் சந்தர்ப்பத்தில், இச்சட்டத்தின்கீழ் அல்லது எழுத்திலான வேறு சட்டத்தின்கீழ் அத்தகைய சம்பளம் தொடர்பாக சம்பளத்தின்நடுக்கட்டலுக்கான இரண்டு அல்லது அதற்கு மேற்பட்ட கட்டளைகள் வலு விலிருக்குமிடத்து, அப்போது, இப்பிரிவுடன் இணங்கியோழுகும் நோக்கத்திற்கு, எழுத்திலான வேறு ஏதேனும் சட்டத்தில் முரணாக எது எவ்வாறிருப்பினும், தொழில்தருநர் முதலில் இச்சட்டத்தின்கீழ் ஆக்கப்பட்ட நடுக்கட்டல் கட்டளையொன்றைப் பயனுறுத்துதல் வேண்டும் என்பதுடன் பிரதிவாதியின் சம்பளத்தின்மீதம் தொடர்பில் முறையே அவை வலுவுக்கு வந்த திகதிகருக்கிணங்க வேறு ஏதேனும் கட்டளையைக்கையாளுதலும் வேண்டும்.

(10) சம்பள நடுக்கட்டல் கட்டளையொன்றினைப் பின்பற்றி கொடுப்பனவொன்றைச் செய்யும் தொழில்தருநர் ஒருவர் உடனடியாக, அத்தகைய கட்டளையைப் பின்பற்றி அவரது சம்பளத்திலிருந்து கழிப்பனவு செய்யப்பட்ட தொகையைக் குறித்துரைத்து எழுத்திலான சுற்றொன்றைப் பிரதிவாதிக்குக் கொடுத்தல் வேண்டும்.

(11) சம்பள நடுக்கட்டல் கட்டளையொன்று தொடர்பில் தவறுகைபுரிகின்ற அல்லது அதனோடு இணங்கியோழுவு தற்கு அசட்டை செய்கின்ற தொழில்தருநர் ஒருவர், நீதவான் நீதிமன்றமொன்றினால் குற்றத்தீர்ப்பளிக்கப்பட்டதன்மேல், ஜந்தூரு ரூபாவை விழுசாத குற்றப்பணமொன்றுக்கு ஆளாதல் வெண்டும். அத்துடன், இரண்டாவது தடவை குற்றத்தீர்ப்பு அளிக்கப்படும் விடயத்தில், ஆயிரம் ரூபாவை விழுசாத குற்றப்பணமொன்றுக்கு ஆளாதல் வேண்டும் ;

ஆயின், எவ்வாறாயினும், தொழில்தருநர் ஒருவர் அத்தகைய கட்டளையுடன் இனங்கியொழுகுவதற்குத் தாம் எல்லா நியாயமான நடவடிக்கைகளையும் எடுத்தார் என எண்பிப்பது, சம்பள நடுக்கட்டல் கட்டளை தொடர்பில் தவறுகைபுரிந்துள்ளதாக அல்லது அக்கட்டளையுடன் இனங்கியொழுகுவதற்கு அசட்டை செய்துள்ளதாகக் குற்றம் சாட்டப்பட்டிருக்கும் தொழில்தருநர் ஒருவருக்கு எதிர்காப்பாகல் வேண்டும்.

(12) இப்பிரிவின் ஏற்பாடுகள், எழுத்திலான வேறு ஏதேனும் சட்டத்தில் முரணாக எது எப்படியிருப்பினும், இச்சட்டத்தின்கீழ் நீதவான் ஒருவரால் ஆக்கப்படக்கூடிய சம்பள நடுக்கட்டல் ஒன்று தொடர்பில் பயனுடையனவாதல் வேண்டும்.

(13) இப்பிரிவின் நோக்கங்களுக்காக –

(அ) பிரதிவாதியானவர் பகிரங்க அலுவலர் ஒருவராக அல்லது மாகாண பகிரங்க சேவை ஒன்றில் அலுவலர் ஒருவராக இருக்கின்றவிடத்து அவர் அப்போதைக்கு எத்தினைக்களத்தைச் சேர்ந்த வராக இருக்கின்றாரோ, அத்தினைக்களத்தின் தலைவர், அவரது தொழில்தருநராகக் கருதப்படுதல் வேண்டும் ;

(ஆ) பிரதிவாதியானவர் உள்ளூராட்சிச் சேவையில் ஓர் உறுப்பினராகவும் ஏதேனும் உள்ளூர் திகார சபையில் வேலைக்கமர்த்தப்பட்டு மிருக்கின்ற விடத்து, விடயத்துக்கேற்ப அது மாநகரசபையாக இருந்தால் ஆணையாளர் அல்லது அது ஒரு நகர சபையாக அல்லது ஒரு பிரதேசசபையாக இருந்தால் தலைசாளர் அவரது தொழில்தருநராகக் கருதப்படுதல் வேண்டும் ;

(இ) பிரதிவாதியானவர் ஏதேனும் கூட்டுத்தாபனத்தில், நியதிச் சட்டசபையில் அல்லது கம்பனியில் ஊழியத்தில் அமர்த்தப்பட்டிருக்கின்றவிடத்து விடயத்துக்கேற்ப, அத்தகைய கூட்டுத்தாபனத்தின், நியதிச் சட்டசபையின் அல்லது கம்பனியின் பிரதான அலுவலர் அவரது தொழில்தருநராகக் கருதப்படல் வேண்டும்; அத்துடன்

(ஈ) பிரதிவாதியானவர் ஏதேனும் பங்காண்மையில், ஊழியத்தில் அமர்த்தப்பட்டிருக்கின்றவிடத்து, அத்தகைய பங்காண்மையின் முகாமைப்பங்காளர் அல்லது முகாமையாளர் அவரது தொழில்தருநராகக் கருதப்படல் வேண்டும்.

(உ) பிரதிவாதி, படைக்கலம் தாங்கிய படையின் ஓர் உறுப்பினராக இருக்கின்றவிடத்து, அவர் எவ்வளகைச் சேர்ந்தவராக இருக்கின்றாரோ, அவ்வளகின் ஏவுநர் அவரது தொழில் தருநராகக் கருதப்படல் வேண்டும்.

அஞ்சல்
அலுவலகம்
அல்லது
வங்கிமுலமாகத்
தாபரிப்புப் படி
கொடுப்பனவு
செய்தல்.

7. (1) இச்சட்டத்தின் ஏற்பாடுகளின்கீழ் தாபரிப்புக்கான கட்டளையொன்று ஆக்கப்படுகின்றவிடத்து, நீதவான், அத்தகைய கட்டளையின்கீழ் செலுத்தப்படவேண்டிய கொடுப்பனவுத் தொகையானது, அத்தகைய கொடுப்பனவுக்கு உரித்துடைய ஆளின்பெயரில் அத்தகைய கட்டளையில் குறித்துரைக்கப்படக் கூடியவாறான அத்தகைய திகதியன்றோ அல்லது அதற்கு முன்னரோ, ஒவ்வொரு மாதமும் அத்தகைய கட்டளையில் குறித்துரைக்கப்படக்கூடியவாறான அத்தகைய அஞ்சல் அலுவலகத்திலோ அல்லது வங்கி ஒன்றிலோ வைப்பிலிடப்படுதல் வேண்டுமெனப் பிரதிவாதியைப் பணிக்கலாம் என்பதுடன் அவ்வாறு வைப்பிலிடப்படும் தொகையானது, அத்தகைய ஆளினால் அத்தகைய அஞ்சல் அலுவலகத்தில் இருந்து அல்லது வங்கியிலிருந்து எடுக்கப்படலாம். அத்தகைய அஞ்சல் அலுவலகத்தின் அல்லது வங்கியின் அப்போதைக்குப் பொறுப்பான அலுவலருக்கு, அதற்கென விண்ணப்பம் செய்யப்பட்டதன்மேல், அதற்கு உரித்தடைய ஆஞ்சுக் குத்தொகையைக் கொடுப்பனவு செய்வது அவரது கடமையாதல் வேண்டும்.

(2) இப்பிரிவின் (1) உட்பிரிவின்கீழ் பணிப்பொன்று செய்யப்பட்டு, அத்தகைய பணிப்பில் குறித்துரைக்கப்பட்டுள்ள கொடுப்பனவுகள் வைப்புச் செய்யப்படுவதில் தவறுகை புரியப்பட்டிருக்கின்றவிடத்து, கொடுப்பனவைப் பெறுவதற்கு உரித்துடைய ஆள், அத்தகைய தவறுகைபற்றி நீதிமன்றத்துக்கு அறிவிக்கலாம், அத்துடன், நீதவான், அத்தகைய விடயத்தில், அத்தகைய தவறுகைக்காக ஏன் அவர் தன்மீதுகப்படுதலாகாதென்பதற்கான காரணம் காட்டுமாறு பிரதிவாதிக்கு அறிவித்தல் அனுப்பலாம், அத்துடன், முறையான விசாரணையின் பின்னர், அத்தகைய தவறுகை எதுவும் இருந்திருக்கிறது என அவர் திருப்திப்பட்டால், அத்தகைய தவறுகைக்காக இச்சட்டத்தில் ஏற்பாடு செய்யப்பட்டுள்ளவாறான அத்தகைய தன்டனையைச் சுமத்தலாம்.

8. இச்சட்டத்தின் ஏற்பாடுகளின்கீழ் மாதாந்தபடி யோன்றைப் பெறுகின்ற அல்லது கொடுப்பனவு செய்யுமாறு கட்டளையிடப் பட்ட ஆளைவரினாலும் செய்யப்பட்ட விண்ணப்பத்தின்மேலும், இச்சட்டத்தின்கீழ் எவ்வாளின் நன்மைக்காக அல்லது எவ்வாறுக்கு எதிராகத் தாபரிப்புக்கான கட்டளை ஒன்று ஆக்கப்பட்டுள்ளதோ, அவ்வாளின் சூழ்நிலைகளில் மாற்றம் ஒன்று ஏற்பட்டிருக்கிறது என்று எண்டிப்பின் மேலும், நீதவானானவர், அவர் பொருத்தமானதெனக் கருதுகின்றவாறாக, ஒன்றில் அத்தகைய கட்டளையை இல்லாதாக்கலாம் அல்லது படியில் அத்தகைய மாற்றத்தைச் செய்யலாம்.

கட்டளையை
இல்லாதாக்கு
வதற்கான
அல்லது
படித்தொகையை
மாற்றுவதற்கான
விண்ணப்பம்.

ஆயின் அத்தகைய இல்லாதாக்கல் அல்லது மாற்றம், பதிவு செய்யப்படவேண்டிய நல்ல காரணங்களுக்காக நீதிவான் வேறுவகையாக கட்டளை ஆக்கினால் ஒழிய, அத்தகைய நீதி மன்றத்திற்கு இல்லாதாக்கலுக்கான அல்லது மாற்றம் செய்வதற்கான விண்ணப்பம் எத்தேதியன்று செய்யப்பட்டதோ, அத்தேதியில் இருந்து பயனுக்கு வருதல் வேண்டும்.

கட்டடனை எங்கு
வலுவுக்குச்
கொண்டு
வரப்படற்பால
தாதுவென்பதும்
கட்டடளையின்
பிரதி திறத்த
வருக்குச்
கொடுக்கப்படல்
வேண்டும்
என்பதும்.

9. நீத்வானின் கையொப்பத்தின்கீழ் அத்தாட்சிப்படுத்தப்பட்ட தாபரிப்புக் கட்டடளையின் பிரதியொன்று, அது எவ்வாறுக்குச் சாதகமாக ஆக்கப்பட்டிருக்கிறதோ, அவ்வாறுக்கு அல்லது அவரின் பாதுகாவலருக்கோ அல்லது அத்தகைய ஆளை உண்மையான கட்டடுக்காவலில் வைத்திருக்கின்ற ஆளுக்கு (அவ்வாறு எவரும் இருந்தால்) அல்லது எவ்வாறுக்குப் படியானது கொடுப்பனவு செய்யப்பட இருக்கிறதோ, அவ்வாறுக்கு, கொடுப்பனவு எதுவும் இல்லாமல் வழங்கப் படுதல் வேண்டும், அத்துடன், அத்தகைய கட்டடளையை ஆக்குவின்ற நீதிமன்றம் அல்லது அத்தகைய எவரேனும் ஆள் அல்லது பிரதிவாதி இருக்கக்கூடிய இடத்தினமீது நியாயாதிக்கம் கொண்ட எவரேனும் நீத்வான், அத்தகைய கட்டடளை சமர்ப் பிக்கப்பட்டதன் மேலும், திறத்தவர்களின் ஆளடையாளம் பற்றியும் போமதியான படி கொடுப்பனவு செய்யப்படாதது பற்றியும் திருப்பிப்பட்டதன் மேல், 5 ஆம் பிரிவின் அல்லது 6 ஆம் பிரிவின்கீழ் நடவடிக்கை எடுத்தல் வேண்டும்.

விண்ணப்பம்
எழுத்திலும்
மன்றாணை
முத்திரைத்
தீர்வை
இல்லாமலும்
இருத்தல்
வேண்டும்.

10. தாபரிப்பு கட்டடளையொன்றுக்கான அல்லது அத்தகைய கட்டடளை ஒன்றை வலுவுக்குக் கொண்டுவருவதற்கான விண்ணப்பம் ஒவ்வொன்றும், எழுத்தில் இருத்தல் வேண்டுமென்பதுடன், விண்ணப்பக்காரரினால் அல்லது அவரது சார்பில் விண்ணப்பத்தைச் செய்யும் ஆளினால் கையொப்பமிடப்படிருத்தல் வேண்டும், அத்துடன், முத்திரைத்தீர்வை எதுவும் இல்லாமல் இருத்தலும் வேண்டும். பிரதிவாதியொருவருக்கான அல்லது சாட்சிக்காரருக்கான அழைப்பாணை ஒவ்வொன்றும் கூட முத்திரைத்தீர்வை இல்லாமல் இருத்தல் வேண்டும்.

விசாரணை
ஆரம்பித்தல்.

11. (1) தாபரிப்புக் கட்டடளைக்கான அல்லது தாபரிப்புக் கட்டடளையொன்றை வலுவுக்குக் கொண்டுவருவதற்கான விண்ணப்பம் ஒவ்வொன்றும், விண்ணப்பத்துக்கு ஆதாரமாக நிகழ்வுகளைக் கூறுகின்ற சத்தியக்கடதாசியொன்றுடன் சேர்த்துச் செய்யப்படல் வேண்டும், அத்துடன், நீத்வான், சத்தியக் கடதாசியில் தரப்பட்டுள்ள நிகழ்வுகள் போதுமானவையெனத் திருப்பிப்பட்டால், தோன்றி, ஏன் விண்ணப்பத்துக்கு அனுமதியளிக்கப்படலாகாதென்பதற்குக் காரணம் காட்டுமாறு, எவ்வாறுக்கு எதிராக விண்ணப்பம் செய்யப்பட்டதோ, அவ்வாறுக்கு அத்தகைய சத்தியக் கடதாசியின் பிரதியொன்றுடன் சேர்த்து அழைப்பாணையொன்று அனுப்புதல் வேண்டும் :

ஆயின் எவ்வாறாயினும், நீதவான் தனது தற்றுணைபிள்ளையில், மாதாந்தப் படிக்கொடுப்பனவு ஒன்றுக்காக எந்நேரத்திலும் இடைக்காலக் கட்டளையோன்றை ஆக்கலாம். இக்கட்டளையானது, அத்தகைய இடைக்காலக் கட்டளை முன்னரே வேறுபடுத்தப்பட்டாலோழிய அல்லது இல்லாதாலோழிய, விண்ணப்பத்தினமீதுகட்டளையோன்று ஆக்கப்படும்வரை நடைமுறையில் இருத்தல் வேண்டும்.

அத்துடன், அத்தகைய இடைக்காலக் கட்டளையானது, விண்ணப்பம் செய்யப்பட்ட தேதியில் இருந்து அல்லது நீதிவான் நிர்ணயிக்கக்கூடியவாறான அத்தகைய பிந்திய திகதியில் இருந்து பயனுள்ளதாதல் வேண்டும்.

(2) நீதவான், அவசியமானதென அவர் கருதக்கூடியவாறான அத்தகைய விசாரணையை நடாத்திய பின்னர், விண்ணப்பத்தை அனுமதிக்கின்ற அல்லது மறுக்கின்ற கட்டளையை ஆக்குதல் வேண்டும். அத்துடன், அவசியமானால், 5 ஆம் பிரிவின் கீழ் அல்லது 6 ஆம் பிரிவின் கீழ் கட்டளையோன்றை ஆக்கலாம் :

ஆயின், எவ்வாறாயினும் இச்சட்டத்தின் கீழான விண்ணப்ப மொன்றானது, இப்பிரிவின் (1) ஆம் உட்பிரிவின் நியதிகளின் பிரகாரம் கோட்பிடப்பட வேண்டுமெனத் தேவைப்படுத்தப்பட்ட விண்ணப்பத்தில் அல்லது சத்தியக் கடதாசியில் அல்லது அதன்கீழ் வழங்கப்பட்ட அழைப்பாணையில் அல்லது அதற்கு முன்னர் நடைபெற்ற வேறு வழக்கு நடவடிக்கைகளில் அல்லது இச்சட்டத்தின் கீழான விசாரணையோன்றின் போது நிகழ்ந்த ஏதேனும் பிழை, விட்டு விடுகை அல்லது ஒழுங்கின்மை காரணமாக அத்தகைய பிழை, விட்டுவிடுகை அல்லது ஒழுங்கின்மை, ஒரு திறத்தவருக்கு முக்கிய பாதிப்பை ஏற்படுத்தியிருந்தாலோழிய நிராகரிக்கப்படுதலாகாது.

12. (1) நீதவான், விண்ணப்பம் எவ்வாறுக்கு எதிராகச் செய்யப்பட்டதோ அவ்வாள் சமூகமளித்தலை அத்துடன் சாட்சியமளிப்பதற்கு, விண்ணப்பக்காரரினால் அல்லது நீதவானால் தேவைப்படுத்தப்பட்ட எவ்வேறும் ஆள் அல்லது எவ்வாறுக்கெதிராக விண்ணப்பம் செய்யப்பட்டதோ அவ்வாள் சமூகமளித்தலை, அத்துடன் விசாரணை நோக்கங்களுக்காக அவசியமான ஏதேனும் ஆவணம் முன்வைக்கப்படுதலைக்

பிரதிவாதி மற்றும் சாட்சிக்காரர்கள் ஆகியோரின் வருகை.

கட்டாயப்படுத்துவதற்கு 1979 ஆம் ஆண்டின் 15 ஆம் இலக்க குற்றவியல் நடவடிக்கை முறைச் சட்டகோவையின் V ஆம் அத்துடன் VI ஆம் அத்தியாயங்களில் ஏற்பாடு செய்யப்பட்டுள்ளவாறு நடவடிக்கை எடுக்கலாம்.

பிரதிவாதி
வருகை தராத
போது எடுக்கப்
படும் வழக்கு
நடவடிக்கைகள்.

(2) எவ்வாறுக்கெதிராக விண்ணப்பம் செய்யப்பட்டதோ, அவ்வாள் சமூகமளிக்காதபோது, 1979 ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டகோவையின் 192 ஆம் பிரிவின் ஏற்பாடுகள், ஏற்றமாற்றங்களுடன் ஏற்படுத்தையனவாதல் வேண்டும்.

வழக்கு
நடவடிக்கைகள்
நடாத்தப்படும்
முறை.

13. பண்ணிரண்டாம் பிரிவின் (2) ஆம் உட்பிரிவுக்கு அமைய, இச்சட்டத்தின் கீழ் நீதவான் ஒருவரால் பெறப்படும் எல்லாச் சாட்சியமும், எவ்வாறுக்கெதிராக விண்ணப்பம் செய்யப்பட்டிருக்கிறதோ அவ்வாளின் சமூகத்தில் பெறப்படுதல் வேண்டும் அல்லது அவரது சமூகம் நீதவானால் தேவைப்படுத்தப்பட்டிருக்காதபோது சட்டத்தரணி எவருமிருந்தால் அவரின் சமூகத்தின் பெறப்பட்டு நீதவான் நீதிமன்றத்தில் நடாத்தப்படும் வழக்கு விசாரணைகளுக்கென விதித்துரைக்கப்பட்ட முறையில் பதிவு செய்யப்படுதல் வேண்டும்;

ஆயின், எவ்வாறாயினும் விண்ணப்பம் 1979 ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக் கோவையில் விதித்துரைக்கப்பட்டவாறு, எவ்வாறுக்கெதிராகச் செய்யப்பட்டதோ அவ்வாறுக்கெதிராகச் சுற்றாச்சாட்டொன்றைக் கோப்பிடுவதற்கோ அல்லது அவ்வாளின் கூற்றறப் பதிவு செய்வதற்கோ அவசியமிருத்தலாகாது).

ஆயின், மேலும் இச்சட்டத்தின் கீழான எவையேனும் வழக்கு நடவடிக்கைகளில், விண்ணப்பம் எவ்வாறுக்கெதிராகச் செய்யப்பட்டதோ அவ்வாள் சத்தியத்தின் மீது அல்லது உறுதியுரையின் மீது சாதாரண சாட்சிக்காரர் ஒருவராகச் சாட்சியமளிப்பதற்கு அவர் தகுதியுடையவராதல் வேண்டும். அத்துடன் ஒவ்வொரு வாழ்க்கைத் துணையும் மற்ற வாழ்க்கைத் துணைக்கெதிராக சாட்சியமளிப்பதற்குத் தகுதியுடையவராதல் வேண்டும்.

ஓமன் முறையிடு
செய்வதற்கான
உரிமை.

14. (1) இரண்டாம் அல்லது 11 ஆம் பிரிவின் கீழ் நீதவான் ஒருவரால் ஆக்கப்பட்ட எதேனும் கட்டளைப்பற்றி அதிருப்தியுறும் ஆள் எவரும், குற்றவியல் வழக்கொன்றில் அல்லது விடய மொன்றில் நீதவான் நீதிமன்றத்தினால் எடுத்து மொழியப்பட்ட

இறுதிக் கட்டளையொன்று போன்று அதே முறையில் அரசியலமைப்பின் 154 முன் என்னும் உறுப்புரையினால் தாபிக்கப்பட்ட இயைபான் மேல் நீதிமன்றத்துக்கு மேன் முறையீட்டொன்றைச் செய்யலாம். அத்துடன் 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவையின் 320 இல் இருந்து 330 வரையிலான பிரிவுகள் (இவ்விரண்டும் உட்பட) அத்துடன் 357 மற்றும் 358 ஆம் பிரிவுகள், அத்தகைய மேன் முறையீட்டுக்கு ஏற்ற மாற்றங்களுடன் ஏற்படுத்தயன்வாதல் வேண்டும் :

ஆயின், எவ்வாறாயினும், 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் 323 ஆம் பிரிவில் முரணாக எது எப்படியிருப்பினும், 2 ஆம் பிரிவின் கீழான அத்தகைய கட்டளையானது, பதிவு செய்யப்பட வேண்டிய நல்ல காரணங்களுக்காக மேல் நீதிமன்றம் வேறுவகையில் பணித்தாலோழிய, அத்தகைய மேன் முறையீடு காரணமாகத் தடுத்து நிறுத்தப்படுதலாகாது ;

ஆயின், மேலும் நீதவான், மேல் நீதிமன்றத்துக்குப் பதிவேட்டை சமர்ப்பிக்கையில் வலுவுறுத்தும் நோக்கங்களுக்காக, தமது கட்டளையின் பிரதியோன்றை வைத்திருத்தல் வேண்டும்.

(2) இப்பிரிவின் கீழ் அதன்மேல் முறையீட்டு நியாயாதிக்கத்தைப் பிரயோகிக்கையில், மேல் நீதிமன்றமொன்றினால் ஆக்கப்பட்ட கட்டளையோன்று பற்றி அதிருப்தியடைந்திருக்கும் ஆள் எவரும், அதற்கெதிராக மேல் நீதிமன்றத்தின் அனுமதியுடன் சட்டப்பிரச்சினையொன்றின் மீது உயர் நீதிமன்றத்துக்கு மேன் முறையீட்டொன்று செய்யலாம். அத்துடன் அத்தகைய அனுமதி மறுக்கப்படுகின்றவிடத்து உயர் நீதிமன்றத்தின் சிறப்பு அனுமதியை முதலில் பெற்றுக்கொண்டு உயர் நீதிமன்றத்துக்கு மேன் முறையீடு செய்யலாம்.

15. ஏதேனும் வழக்கின் குழிநிலைகள் தேவைப்படுத்தக் கூடியவாறான அத்தகைய வேறுபாடுகளுடன் கூடியனவும், இச்சட்டத்துக்கான அட்டவணையில் குறித்துரைக்கப்பட்டுள்ளனவுமான படிவங்கள் அதன்கண் குறிப்பிடப்பட்டு இருக்கும் முறையேயான நோக்கங்களுக்காகப் பயன்படுத்தப்படல் வேண்டும்.

செலவுத்
தொகைகள்.

16. இச்சட்டத்தின் கீழ் ஏதேனும் விண்ணப்பத்தை அல்லது மேன் முறையீட்டைக் கையுதிர்க்கின்ற போது, நீதிமன்றம் விடயத்துக்கேற்றவாறு அத்தகைய விண்ணப்பத்தின் செலவுத் தொகைகள் எல்லாவற்றையும் அல்லது அவற்றின் பகுதி எதனையும் அல்லது அத்தகைய விண்ணப்பத்தின்தும் மேன் முறையீட்டினதும் செலவுத் தொகைகளைச் செலுத்துமாறு இரண்டிலாரு திறத்தவர்களுக்கும் நீதிமன்றம் கட்டளையிடலாம். அத்துடன், அத்தகைய ஏதேனும் கட்டளையின் கீழ் வருமதியான தொகை, அது குற்றப்பணமொன்று என்றாற் போன்று அறவிடற்பாலதாதல் வேண்டும். அத்துடன், கொடுப்பனவில் தவறுகை புரியப்படுகையில், ஒரு மாத காலத்தை விழுசாத சாதாரண மறியற்றண்டனையொன்று சமாத்தப்படலாம்.

வேறு நடவடிக்கை
கள்தடைசெய்யப்
பட வில்லை.

17. இச்சட்டத்திலுள்ள எதுவும், ஒரு பிள்ளை, வயது வந்த வழித்தோன்றல், ஊனமுற்ற வழித்தோன்றல், வாழ்க்கத்துணை அல்லது பெற்றோர் உட்பட, பராமரிப்புக்காக குடியியல் வழக் கொன்றதற்கு தொடுப்பதற்கு ஆளாருவருக்குள் வரிமையைப் பறிப்பதாகப் பொருள் கொள்ளப்படலாகாது.

56 ஆம்
அத்தியாயத்தை
திருத்துதல்.

18. மணம் முடித்த பெண்களின் ஆதனக் கட்டளைச் சட்டம், அக்கட்டளைச் சட்டத்தின் 26 ஆம் மற்றும் 27 ஆம் பிரிவுகளை நீக்குவதன் மூலம் இத்தால் திருத்தப்படுகின்றது.

91 ஆம்
அத்தியாயத்தை
திருத்துதல்.

19. பராமரிப்புக் கட்டளைச் சட்டம் இத்தால் நீக்கப்படுகின்றது.

நிலை பெயர்கால
எற்பாடு.

20. (1) பராமரிப்புக் கட்டளைச் சட்டம் நீக்கப்படுவது எப்படியிருப்பினும்

(அ) அக்கட்டளைச் சட்டத்தின் கீழ்த் தொடுக்கப்பட்ட அத்துடன்

(ஆ) அக்கட்டளைச் சட்டத்தின் கீழ் ஆக்கப்பட்ட கட்டளைகளுக்கு எதிராகச் செய்யப்பட்ட மேன் முறையீடுகள்

மற்றும் இச்சட்டம் தொடங்கும் திகதிக்கு முற்போந்த நாளன்று முடிவுறாதிருக்கின்றனவுமான எல்லா வழக்கு நடவடிக்கைகளும் மேன் முறையீடுகளும், அத்தகைய கட்டளைச் சட்டம்

நீக்கப்பட்டுவிடவில்லை என்றாற்போன்று, எல்லா அம்சங்களிலும் விசாரிக்கப்பட்டுக் கையுதிர்க்கப்படல் வேண்டும்.

(2) பராமரிப்புக் கட்டளைச் சட்டத்தின்கீழ் ஆக்கப்பட்டதும், இச்சட்டம் தொடங்கும் தேதிக்கு முற்போந்த நாளன்று முடிவுறாத்திருக்கின்றதுமான கட்டளை ஒவ்வொன்றும், இச்சட்டத்தின்கீழ் ஆக்கப்பட்ட கட்டளையொன்றாகக் கருதப்படல் வேண்டுமென்பதுடன், அது, அதற்கிணங்க வலுவுறுத்தப் படுதலும் வேண்டும்.

21. இச்சட்டத்தின் சிங்கள மற்றும் தமிழ் உரைகளுக்கிடையில் ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிற்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நிற்றல்.

22. இச்சட்டத்தில் சந்தர்ப்பம் வேறுவகையில் தேவைப்படுத்தினாலோழிய – பொருள்கொடல்.

“மகவேற்பு செய்யப்பட்ட” என்னும் பதம் பிள்ளையொன்றின் அல்லது வழித்தோன்றலொன்றின் தொடர்பில் பயன்படுத்தப்படும்போது, பிள்ளைகள் மகவேற்பு செய்யப்படல் கட்டளைச் சட்டத்தின் அல்லது கண்டியச் சட்ட வெளிப்படுத்துகை மற்றும் திருத்தக் கட்டளைச் சட்டம் என்பவற்றின் ஏற்பாடுகளின்கீழ் மகவேற்பு செய்யப்பட்டது எனப் பொருள்படும் ;

“வயதுவந்த வழித்தோன்றல்” என்பது, பதினெட்டு வயதினரான அல்லது பதினெட்டு வயதுக்கு மேற்பட்ட, அத்துடன் இருபத்தைந்து வயதுக்குக் கீழ்ப்பட்ட மணஞ்சார் அல்லது மணஞ்சாரா அல்லது மகவேற்பு செய்யப்பட்ட பிள்ளை எனப் பொருள்படும் ;

“பிள்ளை” என்பது, பதினெட்டு வயதை எய்தாத மணஞ்சார் அல்லது மணஞ்சாரா அல்லது மகவேற்பு செய்யப்பட்ட பிள்ளை எதுவும் எனப் பொருள்படும்

“ஊனமுற்ற வழித்தோன்றல்” என்பது தனது வாழ்க்கைப் பிழைப்பைத் தேழிக்கொள்வதற்கு அல்லது போது மான அளவுக்குத் தனக்கு ஆதாரத்தை தேழிக்கொள்

வதற்கு அத்தகைய உடல் ரீதியாக அல்லது உள்ரீதியாக ஆற்றல் இல்லாமல் செய்கின்றவாறாக அல்லது ஆற்றல் இல்லாமல் வரக்கூடியவாறாக இருக்கின்றதும், எத்தனமைத்தான் வயதை எய்தியது மான், மணஞ்சார் அல்லது மணஞ்சாரா அல்லது மகவேற்கப்பட்ட வழித்தோன்றல் எதுவும் எனப் பொருள்படும்;

“மணஞ்சார்” என்பது, பிள்ளையொன்று அல்லது வழித்தோன்றவொன்று தொடர்பில் பயன்படுத்தப்படும் போது திருமணங்கு செய்த பெற்றோர் கஞக்குப் பிறந்த பிள்ளை அல்லது வழித்தோன்றல் எனப் பொருள்படும்;

“மணஞ்சாரா” என்பது, பிள்ளையொன்று அல்லது வழித்தோன்றவொன்று தொடர்பில் பயன்படுத்தப்படும்போது திருமணம் செய்யாத பெற்றோர்கஞக்குப் பிறந்த பிள்ளை அல்லது வழித்தோன்றல் எனப் பொருள்படும்;

“பெற்றோர்” என்பது மகவேற்பு செய்யும் பெற்றோரையும் உள்ளடக்கும்;

“சம்பளம்” என்பது, எல்லாப் படிகளையும் வேதனங்களையும் உள்ளடக்கும்.

அட்டவணை

படிவ இல. I

(பிரிவி 15)

1999 ஆம் ஆண்டின் 37 ஆம் இலக்க பராமரிப்புச் சட்டம்

பிரதிவாதியொருவருக்கான அழைப்புக் கட்டணம்.

..... ஐச் சேர்ந்த என்பவருக்கு. உமது வாழ்க்கைத் துணையை (பெயர் குறிப்பிடவும்) (அல்லது பிள்ளையை / வயது வந்த வழித்தோன்றலை / இயலாமை உள்ள வழித்தோன்றலை) (பெயர் குறிப்பிடுக) அல்லது தாயின் பெயரைக் கூறிப் பிள்ளையைக் குறிப்பிடுக) நீர் பராமரிக்கவில்லை என்ற குற்றச்சாட்டுக்கு மறுமொழி கூறுவதற்கு நீர் சமுகமளிப்பது அவசியமானதாதலாலும் :

அல்லது
உமது பிள்ளைக்கு / வயது வந்த வழித்தோன்றலுக்கு / இயலாமை உள்ள வழித்தோன்றலுக்கு / வாழ்க்கைத் துணைக்கு (பெயர்

குறிப்பிடுக அல்லது மேலே உள்ளவாறு விபரிக்கவும்)
காலமாக (காலப்பகுதியைக் குறிப்பிடவும்) போமதியான படியைக்
கொடுப்பனவு செய்யாததன் மூலம் 1999 ஆம் ஆண்டின் 37 ஆம் இலக்க,
பராமரிப்புச் சட்டத்தின் கீழ் உமக்கு எதிராக ஆக்கப்பட்ட தாபரிப்புக் கட்டளை
ஒன்றை மீறியிருக்கும் குற்றச்சாட்டுக்கு மறுமொழி கூறுவதற்கு உமது சமூகம்
அவசியமானதாக உள்ளதால்லாலும் :

நீர் நேராகவோ (அல்லது விடயத் துக்கேற்றவாறு சட்டத்தரணி ஒருவர்
மூலமாகவோ) நீதிவான் நீதிமன்றம் முன் ஆம் ஆண்டு ஆம் மாதம் ஆம் நாளாகிய
இன்று தேவன்றுமாறு இத்தால் தேவைப்பட்டுத்தப்படுகிறீர்.
வருகை தரத்தவறுதல் வேண்டாம் என இத்தால் கேட்கப்படுகிறீர்.

..... ஆம் ஆண்டு ஆம் மாதம்
..... ஆம் நாளன்று தேதியிடப்பட்டது.

..... பிரதம எழுவினைஞரின் கையொப்பம்.

படிவ இல.2

(பிரிவு 15)

1999 ஆம் ஆண்டின் 37 ஆம் இலக்க, பராமரிப்புச் சட்டம்

பராமரிப்புப்படி செலுத்தத் தவறியதன் மேல் மறியற்றண்டனைக்கான விரோதது.
..... மாகாணத்தின் பிசுக்காலுக்கு.

என்பவர் (பெயர், விவரணம் மற்றும் முகவரி ஆகியவற்றைக் குறிப்பிடுக)
தன்னைத்தானே பராமரிக்க இயலாத அவரது வாழ்க்கைத் துணையை
..... (பெயர் குறிப்பிடுக) அல்லது அவரது
பிள்ளையை/வயதுவந்த வழித்தோன்றலை இயலாமை உள்ள வழித்தோன்றலை
..... (பெயர் குறிப்பிடுக அல்லது அழைப்புக் கட்டளையில்
உள்ளவாறு விவரிக்கவும்) பராமரிப்பதற்குப் போதுமான அளவு வசதி
கொண்டவர் என என்பிக்கப்பட்டிருப்பதாதலாலும், அத்துடன் அவ்வாறு
செய்ய அட்டனையிடுவதற்கு அவரது மறுத்துள்ளதாதலாலும்)
அத்துடன் அவரது வாழ்க்கைத் துணையின் (அல்லது பின்னையின்/
வயதுவந்த வழித்தோன்றவின்/ இயலாமை உள்ள வழித்தோன்றவின்)
பராமரிப்புக்காக மாதாந்தப் பணத்தொகையை
கொடுக்குமாறு சொல்லப்பட்ட என்பவரைத் (பெயர்
குறிப்பிடுக) தேவைப்பட்டுத்துகின்ற கட்டளையொன்று முறையாக
ஆக்கப்பட்டுள்ளதாதலாலும்; அத்துடன், சொல் லப்பட்ட
என்பவர் (பெயர் குறிப்பிடுக) சொல்லப்பட்ட கட்டளையை வேண்டுமென்றே
மதியாமல் மாதத்துக்கு (அல்லது மாதங்களுக்கு)
செலுத்தப்பட்டபாலதான் படித்தொகையாக இருக்கின்ற
ஞபாவைச் செலுத்தத் தவறியுள்ளதாதலாலும். அத்துடன் அதன்மேல்,
..... காலப்பகுதிக்கு அவர் சாதாரண (அல்லது கடுமீய)
மறியற்றண்டனை அனுபவித்தல் வேண்டுமெனத் தீர்மானிக்கப்பட்டுள்ளதாத
லாலும் :

சொல்லப்பட்ட என்பவரை (பெயர் குறிப்பிடுக)
இவ்விடாந்துடன் சேர்த்து மறியற்சாலையில் சொல்லப்பட்ட

20 1999 ஆம் ஆண்டின் 37 ஆம் இலக்க பராமரிப்புச் சட்டம்

பிசுக்கால் ஆசிய நீர் உமது கட்டுக்காவலில் கையீற்றபதற்கும். அத்துடன் அங்கே சட்டத்துக்கிணங்க சொல்லப்பட்ட கட்டளையை நிறைவேற்றுவதற்கும் ; அது நிறைவேற்றப்பட்ட முறையை அத்தாட் சிப்படுத்துகின்ற புறக்குறிப் பொன்றுடன் இவ்விராந்தைத் திருப்பி அனுப்புவதற்கும் இது உமக்கு அதிகாரமளிப்பதும் உம்மைத் தேவைப்படுத்துகின்றதுமாகும்.

20 ஆம் ஆண்டு ஆம் மாதம் ஆம் ஆண்டு நாளாகிய இன்று எனது கையொப்பத்தின்கீழ் வழங்கப்பட்டது.

.....
கையொப்பம்.

படிவ இல.3

(பிரிவு 15)

1999 ஆம் ஆண்டின் 37 ஆம் இலக்க, பராமரிப்புச் சட்டம்

உடைமை பற்றி விற்பனை செய்வதன் மூலம் பராமரிப்புக் கொடுப்பனவை வலியுறுத்துவதற்கான விராந்து.

..... பிசுக்காலுக்கு,
..... சூபா மாதாந்தப் பணத்தொகையை அவரது வாழ்க்கைத் துணைக்கு (அல்லது பிள்ளைக்கு / வயதுவந்த வழித் தோன்றலுக்கு / இயலாமை உள்ள வழித் தோன்றலுக்கு) பராமரிப்புக்காக கொடுக்குமாறு என்பவரைத் (பெயர் குறிப்பிடுக) தேவைப்படுத்துகின்ற கட்டளையொன்று முறையாக ஆக்கப்பட்டுள்ளதாதலாலும் ; அத்துடன் சொல்லப்பட்ட என்பவர் (பெயர் குறிப்பிடுக) சொல்லப்பட்ட கட்டளையை வேண்டுமென்றே மதியாமல், மாதத்துக்கான (அல்லது மாதங்களுக்கான) படித்தொகையாக இருக்கின்ற சூபாவைச் செலுத்துவதற்குத் தவறிவிட்டாராதலாலும் ;

..... மாவட்டத்துக்குள்ளாக காணப்படக்கூடிய சொல்லப்பட்ட என்பவருக்குச் (பெயர் குறிப்பிடுக) சொந்தமான ஏதேனும் அசைவுள்ள ஆதனத்தைக் கைப்பற்றுவதன் மூலம் உடைமையகற்றுதலும் அவ்வாறு உடைமையகற்றப்பட்ட பின்னர் உடனடியாக (அனுமதிக்கப்பட்ட நாட்களின் அல்லது மணித் தீயாலங்களில் என்னைக்கையைக் கூறுக) என்பதற்குள்ளாகச் சொல்லப்பட்ட பணத்தொகையைத் திருப்பிடப்படுத்துவதற்கும் போதுமானதாக இருக்கும் உடைமையகற்றப்பட்ட அசைவுள்ள ஆதனத்தை அல்லது அதன் அத்தகைய அளவை விற்பனை செய்வதற்கும், அது நிறைவேற்றப்பட்டதன் பின்னர் உடனடியாக அதன்கீழ் நீரிர யாது செய்து உள்ளீர் என்பதை அத்தாட் சிப்படுத்தும் புறக்குறிப்பொன்றுடன் இவ்விராந்தைத் திருப்பி அனுப்புவதற்கும் உமக்கு அதிகாரமளிக்கப்பட்டு நீர் தேவைப்படுத்தப்படுகிற.

20 ஆம் ஆண்டு ஆம் மாதம் ஆம் ஆண்டு நாளாகிய இன்று எனது கையொப்பத்தின்கீழ் கொடுக்கப்பட்டது.

.....
கையொப்பம்.

பாராஞ்மன் றத்தின் சட்டமுலக்களினதும் சட்டங்களினதும் தமிழ்ப் பிரதிகளின் வருடாந்த சந்தா (உன்நாடு) ரூபா 1,387 ; (வெளிநாடு) ரூபா 1,849 ; ஒவ்வொராண்டும் தீசம்பரி மாதம் 15 ஆந் தேதிக்குமுன் எதிர்வரும் ஆண்டுக்கான சந்தாப்பணம் அத்தய்த்சகர், அரசாங்க வெளியீட்டலுவலகம், இல.32, திரான்ஸ்வேர்க்ஸ் இல்லம், லோட்டஸ்ரோட், கொழும்பு 01 என்ற விலாசத்திற்கு அனுப்பப்பட வேண்டும்.